



## Bu yol Heydər yoludur - Ulu Öndər yoludur

**A**zərbaycan Respublikası ilə Türkiyə Respublikası arasında müttəfiqlik münasibətləri haqqında Şuşa Bəyannaməsini Azərbaycan Respublikasının Prezidenti İlham Əliyev, Türkiyə Respublikasının Prezidenti Rəcəb Tayyib Ərdoğan imzalamışdır.

### I

Əsrin nəbzini duyub  
Rəhbərlər imzalayıb,-  
Bünövrə, təməl qoyub:  
Azərbaycan- Türkiyə  
Birliyi, qardaşlığı,  
Dostluğu, sirdaşlığı  
Tarixlərin şöhrəti.-  
Tarixlərdə qalacaq!  
Bütün arzu, kamını,  
Eşqini, ilhamını,  
Əzmini, qürurunu,  
İşığını, nurunu  
Dünya bizdən alacaq.  
Bizim bu birliyimiz  
Dünyanın dayağıdır.  
Dünyanın rahatlığı,  
Dinliyi, növrağıdır.  
Necə ki, bu gün, indi  
Ağ qaradan seçilir,  
Yaxşı, yaman tanınır.  
Zəkamızın gücünə  
Bütün dünya, kainat

Bel bağlayır, inanır.  
Bizim qaygımız ilə,  
Sual, sorğumuz ilə  
Ədavət lənətlənir,  
İnsanlıq üzə çıxır.  
Dünyanın bu başından  
O başına, nə vaxtdır  
Silah, sursat yerinə  
Ruzi, bərəkət axır.

### II

Bizim Turan elləri  
Bir müqəddəs ocağın  
Başında oturacaq-  
Bir sinənin altında  
Milyon ürək vuracaq.  
Fərəh aşıb-daşacaq,  
Hamı doğmalaşacaq.  
Əcdadların ruhu da  
Min illik bir yuxuda.-  
Beşiyində uyuyan  
Məsum bir körpə kimi  
Qucaqlayıb dünyanı  
Şirin, bal kökə kimi  
Sevinəcək, güləcək.  
Bizimlədir sabahlar!  
Bizimlədir gələcək!  
Əsr Türkün əsridir!  
Sülh, toy-düyün əsridir!  
Ərzin qismətidir bu,  
Şövqi, şəfqətidir bu.

### III

Əsrin nəbzini duyub

Rəhbərlər imzalayıb, -  
Bünövrə, təməl qoyub:  
Azərbaycan- Türkiyə  
Birliyindən güc alıb  
Mənim Azərbaycanım,  
Mənim ürəyim, canım  
Hər sınaqdan üzü ağ,  
Alınacaq çıxacaq.  
Qarşımızda daha da  
Geniş, aydın, işıqlı,  
Al-əlvan yaraşlıq  
Üfüqlər açılacaq.

### IV

Nəsillər dəyişəcək,  
Qərinələr öteçək,  
Azərbaycan - Türkiyə  
Birliyi, qardaşlığı,  
Dostluğu, sirdaşlığı  
Eralar qət edəcək.-  
Bu yol Heydər yoludur !  
Ulu Öndər yoludur !

### V

Əsirlərin dolanbac  
Əzablı yollarında,  
Zülmətlərin daha da  
Qatılaşan, tündləşən,  
Sərtləşən, kömürləşən,  
Dəmirleşən vaxtında  
Azərbaycan-Türkiyə! -  
Bu birliyin, dostluğun  
Qardaşlığın işığı  
Həyata qənim çıxan,  
Ölüm üçün darıxan,  
Qan daman, nəfəs tıxan  
Zülmətləri boğacaq.  
"Azərbaycan dünyaya  
Günəş kimi doğacaq!" -  
Bu yol Hüydər yoludur !  
Ulu Öndər yoludur !

**Valeh SEFIYEV,  
Biləsuvar rayonu**

